

उत्तर प्रदेश
विशिष्ट करेंट अफेयर्स
मई 2023



नल कनेक्शन देने में उत्तर प्रदेश दूसरे नंबर पर

- उत्तर प्रदेश ने नल से जल की आपूर्ति योजना में एक नया मुकाम हासिल कर लिया है। प्रदेश ने इस सूची में महाराष्ट्र को पीछे छोड़ते हुए दूसरे स्थान पर अपना नाम अंकित करा लिया है।
- देश के ग्रामीण परिवारों को सर्वाधिक नल कनेक्शन देने वाले राज्यों में बढ़त बनाते हुए उत्तर प्रदेश ने 1,12,97,534 के आंकड़े के साथ दूसरे स्थान पर कब्जा जमाया। उत्तर प्रदेश की नजर टॉप पर विराजमान बिहार से आगे निकलने पर है।
- अन्य राज्यों के मुकाबले उत्तर प्रदेश की ग्रामीण आबादी 2,65,93,949 के साथ सबसे अधिक है। इसके बाद भी सरकार की ओर से जल जीवन मिशन की हर घर नल का जल योजना के कार्य को तेजी से पूरा कराया जा रहा है। उत्तर प्रदेश ने इस योजना में नई उपलब्धियां हासिल की हैं। अन्य राज्यों के लिए उत्तर प्रदेश उदाहरण स्थापित कर रहा है।
- उत्तर प्रदेश ने दूसरे स्थान पर 1,11,22,327 नल कनेक्शन के साथ कायम कायम महाराष्ट्र को आंकड़ों में भी पछाड़ दिया है। उत्तर प्रदेश में हर रोज 40,000 से अधिक नल कनेक्शन दिया जा रहा है। अब तक एक करोड़ 12 लाख से अधिक ग्रामीण परिवारों तक हर घर जल पहुंचाने का महाअभियान पूरा किया गया है।
- नल का जल कनेक्शन देने के मामले में बिहार पहले स्थान पर है। 86 फीसदी से अधिक ग्रामीण आबादी तक बिहार में नल के जल का कनेक्शन पहुंच चुका है।



उत्तर प्रदेश के गांवों में इस साल बनाए जाएंगे 6458 खेल मैदान

- उत्तर प्रदेश में मनरेगा के तहत चालू वित्तीय वर्ष 2023-24 में 6458 खेल मैदान बनाने का लक्ष्य तय किया गया है। मनरेगा खेल मैदानों को मनरेगा पार्क के रूप में भी विकसित किया जा रहा है।

- यहां पर बुजुर्गों के घूमने-टहलने के साथ-साथ बच्चों के मनोरंजन हेतु झूले और किशोरों के लिए ओपेन जिम भी बनेंगे। 2017-18 से 2022-23 तक के 5 साल में 23576 खेल मैदान व मनरेगा पार्क बनाए गए हैं। इनके निर्माण पर 852 करोड़ रुपये खर्च हुए। इसी क्रम में मनरेगा के तहत चालू वित्तीय वर्ष में 6458 खेल मैदान बनाए जाएंगे।



- उत्तर प्रदेश के उप मुख्यमंत्री केशव प्रसाद मौर्य ने बताया है कि ग्रामीण क्षेत्रों में खेल प्रतिभाओं को निखारने के लिए सरकार द्वारा सार्थक प्रयास किए जा रहे हैं। खेलकूद से संबंधित आधारभूत ढांचे को मजबूत किया जा रहा है।

उत्तर प्रदेश के लखनऊ में खुलेगा फार्मास्युटिकल रिसर्च एंड इनोवेशन इंस्टीट्यूट

- उत्तर प्रदेश के मुख्यमंत्री योगी आदित्यनाथ ने राज्य में फार्मास्युटिकल रिसर्च को बढ़ावा देने की जरूरत पर जोर देते हुए जल्द ही एक फार्मास्युटिकल रिसर्च एंड इनोवेशन इंस्टीट्यूट स्थापित करने की घोषणा की।

- यहां एक उच्च स्तरीय बैठक में मुख्यमंत्री ने फार्मास्युटिकल क्षेत्र के विकास की संभावनाओं पर चर्चा की और फार्मास्युटिकल रिसर्च को बढ़ावा देने के महत्व पर जोर दिया। यहां जारी एक आधिकारिक विज्ञप्ति में कहा गया है कि उन्होंने राज्य में एक नया संस्थान बनाने के लिए आवश्यक निर्देश भी दिए।



- उन्होंने कहा कि दवा निर्माण इकाइयों की संख्या में उत्तर प्रदेश देश का छठा सबसे बड़ा राज्य है लेकिन अब अग्रणी राज्य बनने का लक्ष्य है। इसे क्षेत्र में यूपी का योगदान दो प्रतिशत है जिसे 10-12 प्रतिशत तक पहुंचाने की आवश्यकता है। इस सेक्टर में विकास की बड़ी संभावनाएं हैं। इन संभावनाओं का लाभ उठाना चाहिए। हमें दवा निर्माण के साथ-साथ शोध-अनुसंधान पर भी फोकस करना होगा।

- उन्होंने कहा कि प्रदेश में कई उच्चस्तरीय शोध संस्थान और अकादमिक संस्थान हैं। नियोजित प्रयासों से बीते कुछ वर्षों में लखनऊ बायोफार्मा हब के रूप में उभर कर आया है। फार्मा पार्क निर्माण की कार्यवाही चल रही है तो मेडिकल डिवाइस पार्क का भी निर्माण किया जाना है।

- इस संसाधनों का बेहतर लाभ उठाना होगा। उन्होंने कहीं-दवा उद्योग को प्रोत्साहित करने के लिए हमें गुणवत्तापूर्ण शिक्षण संस्थानों, रिसर्च लैब और इंडस्ट्री, तीनों क्षेत्रों पर ध्यान देने की

आवश्यकता है। ऐसे में फार्मास्युटिकल रिसर्च एंड इनोवेशन इंस्टीट्यूट की स्थापना की जानी चाहिए।

मेरठ के अमित कुमार को मिला शौर्य चक्र

• सीआरपीएफ के असिस्टेंट कमांडेंट अमित कुमार को राष्ट्रपति द्रौपदी मुर्मु ने शौर्य चक्र से सम्मानित किया। जम्मू-कश्मीर में वह 15 एनकाउंटर में टीम के साथ शामिल रहे, इनमें 30 आतंकवादी मारे गए और पांच को जिंदा पकड़ा गया। कार्य की सराहना में सीआरपीएफ अमित को अब तक 14 प्रशस्ति पत्र से सम्मानित कर चुकी है।



• अमित मेरठ के न्यू मीनाक्षीपुरम निवासी हैं। यह सुखद संयोग है कि क्रांति दिवस की पूर्व संध्या पर उन्हें यह सम्मान मिला है। अमित का परिवार मूल रूप से बुलंदशहर जिले के गांव निसुर्खा निवासी है। पिता जीत सिंह भी सेना से सेवानिवृत्त हैं।

• आर्मी स्कूल मेरठ कैंट से अपनी स्कूलिंग पूरी करने के बाद उन्होंने मेरठ कालेज से बीएससी और भौतिक विज्ञान में एमएससी की। वर्ष 2013 में अमित सीआरपीएफ में सीधे नियुक्त होकर अधिकारी बने। विभिन्न स्थानों पर तैनात रहने के बाद अप्रैल 2018 में उनकी नियुक्ति श्रीनगर स्थित वैली क्यूएटी के कमांडर के पद पर हुई।

लखनऊ में बनेगी देश की पहली नाइट सफारी

• लखनऊ में देश की पहली नाइट सफारी और नए चिड़ियाघर की स्थापना के लिए सीजेडए ने मंजूरी दे दी है। दोनों परियोजनाओं में करीब 1500 करोड़ रुपये की लागत आएगी।



• केंद्रीय चिड़ियाघर प्राधिकरण ने कुकरैल के जंगलों में दोनों की स्थापना के लिए 15 मई को अनुमति पत्र जारी कर दिया है। इसे प्रदेश सरकार की बड़ी उपलब्धि माना जा रहा है।

• कुकरैल के जंगल 2027.46 हेक्टेअर में फेले हुए हैं। यहां 350 एकड़ में सिंगापुर की तर्ज पर देश की पहली नाइट सफारी तैयार होगी। 150 एकड़ में प्राणि उद्यान बनेगा। 1000 एकड़ जमीन ऐसी चिह्नित की गई है, जिससे वनक्षेत्र के मूल स्वरूप को कोई नुकसान नहीं होगा।

- दोनों परियोजनाओं पर करीब 1500 करोड़ रुपये की लागत आएगी। सीजेडए का अनुमति पत्र मिलने के बाद अब वन विभाग परियोजनाओं की विस्तृत रिपोर्ट तैयार करने के लिए किसी अंतरराष्ट्रीय स्तर के सलाहकार की सेवाएं लेगा।

उत्तर प्रदेश चीनी उत्पादन में प्रथम

- उत्तर प्रदेश ने 2022-23 के पेराई सत्र में चीनी उत्पादन में महाराष्ट्र को पीछे छोड़ दिया है, जबकि इस सत्र में राज्य में संचालित 118 चीनी मिलों के मुकाबले महाराष्ट्र में 210 चीनी मिलें परिचालन में थीं।

- उत्तर प्रदेश के गन्ना विकास और चीनी मिल मामलों के मंत्री लक्ष्मी नारायण चौधरी ने बताया, चीनी सत्र 2022-23 में उत्तर प्रदेश द्वारा उत्पादित कुल चीनी 107.29 लाख टन है (जिसमें 3.05 लाख टन खांडसारी शामिल है), जबकि महाराष्ट्र में 105.30 लाख टन चीनी का उत्पादन हुआ है। महाराष्ट्र में 14.87 लाख हेक्टेयर की तुलना में उत्तर प्रदेश में गन्ने की खेती का क्षेत्र 28.53 लाख हेक्टेयर (भारत में अधिकतम) है।



- चौधरी ने कहा, उत्तर प्रदेश में गन्ने का उत्पादन 2,348 लाख टन रहा, जबकि महाराष्ट्र में यह 1,413 लाख टन था। उन्होंने कहा कि 2022-23 के सत्र में उत्तर प्रदेश में चीनी मिलों द्वारा कुल गन्ने की पेराई 1,084.57 लाख टन थी, जबकि महाराष्ट्र में यह 1,053 लाख टन रही।
- उन्होंने कहा कि उत्तर प्रदेश में 118 की तुलना में महाराष्ट्र में 210 चीनी मिलें परिचालन में हैं। उन्होंने कहा कि 2022-23 सत्र में किसानों को 28,494.32 करोड़ रुपये का भुगतान किया जा चुका है और लगभग 80 चीनी मिलें हैं, जिन्होंने काम बंद होने के एक सप्ताह के भीतर 100 प्रतिशत भुगतान कर दिया है।

उत्तर प्रदेश में 'समर्थ-2023' का शुभारंभ

- मुख्यमंत्री योगी आदित्यनाथ ने कहा है कि बीसी सखी (बैंकिंग कोरेस्पोंडेंट सखी) देश भर में डिजिटल लेनदेन को बढ़ावा देकर प्रधानमंत्री नरेंद्र मोदी के भ्रष्टाचार मुक्त व आत्मनिर्भर भारत के मिशन को सफल बना रही हैं।
- ग्राम पंचायत स्तर पर डिजिटल लेनदेन को प्रोत्साहित करने के लिए शुरू राष्ट्रीय अभियान 'समर्थ-2023' के शुभारंभ पर मुख्यमंत्री ने कहा आज बीसी सखियां बैंकों की मिनी ब्रांच के रूप में गांव-गांव में डिजिटल ट्रांजेक्शन कर रही हैं।
- इस मौके पर मुख्यमंत्री ने केंद्रीय ग्रामीण विकास मंत्री गिरिराज सिंह, खाद्य एवं सार्वजनिक वितरण तथा ग्रामीण विकास राज्य मंत्री साध्वी निरंजन ज्योति, उपमुख्यमंत्री केशव प्रसाद मौर्य, प्रदेश की राज्यमंत्री विजय लक्ष्मी गौतम के साथ समर्थ अभियान का औपचारिक उद्घाटन किया। बीसी सखी के राष्ट्रीय सम्मेलन में देश भर की एक हजार से अधिक बैंकिंग कारस्पोंडेंट सखियों ने भाग लिया।
- मुख्यमंत्री योगी ने उत्तर प्रदेश में बीसी सखियों द्वारा किए गए कार्यों को साझा करते हुए बताया कि प्रदेश में 5.57 करोड़ ट्रांजेक्शन बीसी सखी द्वारा किए गए हैं और इसके माध्यम से 13,700 करोड़ रुपये का लेन-देन हुआ है।



तीसरे खेलो इंडिया यूनिवर्सिटी गेम्स 2023 का शुभारंभ

- उत्तर प्रदेश में इस बार खेलो इंडिया यूनिवर्सिटी गेम्स का आयोजन हो रहा है। प्रधानमंत्री नरेंद्र मोदी ने वर्चुअली इसका उद्घाटन किया। विश्वविद्यालय स्तर पर हो रहे खेलों के इस आयोजन में 4 हजार से ज्यादा खिलाड़ी शामिल हो रहे हैं।
- प्रधानमंत्री नरेंद्र मोदी ने खेलो इंडिया यूनिवर्सिटी गेम्स का वर्चुअली शुभारंभ किया। इस दौरान उत्तर प्रदेश के मुख्यमंत्री योगी आदित्यनाथ और मंत्री अनुराग ठाकुर लखनऊ में उपस्थित रहे।
- खेलो इंडिया यूनिवर्सिटी गेम्स का यह तीसरा संस्करण है। लखनऊ, वाराणसी, गोरखपुर और नोएडा में प्रतियोगिताएं आयोजित हो रही हैं, माना जा रहा है कि इससे स्थानीय खेलों को नया आयाम मिलेगा।



- उत्तर प्रदेश के एक प्रसिद्ध खेल व्यक्तित्व द्वारा खेल मशाल की रोशनी, आतिशबाजी के अलावा जीवन मिशन की शपथ दिलाई गई।
- राजकीय पशु बारहसिंगा से प्रेरित खेलों का शुभंकर जीतू भी समारोह के एक अटूट हिस्से के तौर पर शामिल हुआ, समारोह का समापन प्रसिद्ध गायक कैलाश खेर की विशेष प्रस्तुति के साथ किया जाएगा।

उत्तर प्रदेश में सात डेवलपमेंट रीजन बनाए जाएंगे

- उत्तर प्रदेश में शहरों के विकास के लिए हाई लेबल कमेटी ने यूपी में सात डेवलपमेंट रीजन बनाने की सिफारिश की है। एनसीआर की तर्ज पर लखनऊ में स्टेट कैपिटल रीजन (एससीआर) बनाने की सिफारिश की है। इसमें लखनऊ, कानपुर नगर, कानपुर देहात, उन्नाव, रायबरेली, बाराबंकी, सीतापुर व हरदोई जिलों को शामिल करने का प्रस्ताव है।
- शहरी विकास के लिए गठित केंद्र सरकार की हाई लेबल कमेटी ने यूपी में सात डेवलपमेंट रीजन बनाने की सिफारिश राज्य सरकार को भेजी है। इसमें रीजनल प्लानिंग के तहत रिवर फ्रंट डेवलपमेंट व ग्लोबल गेटवे सिस्टम के विकास पर फोकस होगा।
- रिवर डेवलपमेंट से आवास एवं रोजगार की समस्या हल की जाएगी। राजधानी में दो दिनी रीजनल प्लानिंग कॉन्क्लेव के अंतिम दिन शनिवार को कमेटी के चेयरमैन केशव वर्मा की ओर से ये सिफारिश राज्य सरकार को भेजी गई है। हालांकि केशव ने यह भी कहा है कि डेवलपमेंट रीजन सात की जगह छह भी हो सकते हैं।



बनारस हिन्दू विश्वविद्यालय देश का दूसरा सर्वश्रेष्ठ विश्वविद्यालय

- इंडियन इंस्टीट्यूशनल रैंकिंग फ्रेमवर्क (IIRF) ने पूरे देश में सर्वश्रेष्ठ विश्वविद्यालयों की सूची जारी की जिसमें बनारस हिंदू विश्वविद्यालय (BHU) ने दूसरा स्थान हासिल किया है। वहीं अलीगढ़ मुस्लिम विश्वविद्यालय को तीसरा स्थान मिला है।
- बनारस हिन्दू विश्वविद्यालय ने शिक्षा, शोध और नवोन्मेष के क्षेत्र में एक बार फिर अपना स्थान बनाया है, आईआईआरएफ की तरफ से जारी रैंकिंग में बनारस हिन्दू विश्वविद्यालय को इस बार देश में



सर्वश्रेष्ठ विश्वविद्यालयों में दूसरा स्थान मिला है। विश्वविद्यालय की ये बड़ी उपलब्धि है। पहले स्थान पर आए जवाहर लाल नेहरू विश्वविद्यालय और दूसरे स्थान पर रहे बनारस हिन्दू विश्वविद्यालय के बीच कांटे की टक्कर देखने को मिली। बनारस हिन्दू विश्वविद्यालय को जवाहर लाल नेहरू विश्वविद्यालय से मात्र 0.17 अंक ही कम मिले हैं।

• पहले स्थान पर आए जवाहर लाल नेहरू विश्वविद्यालय को 983.12 अंक, दूसरे स्थान पर आए बनारस हिन्दू विश्वविद्यालय को 1000 में 982.95 अंक और तीसरे स्थान पर अलीगढ़ मुस्लिम विश्वविद्यालय को 982.88 अंक मिले हैं। अन्य विशिष्ट विश्वविद्यालयों में जामिया मिलिया इस्लामिया, हैदराबाद विश्वविद्यालय, दिल्ली विश्वविद्यालय और पंजाब केंद्रीय विश्वविद्यालय हैं।

डिज्नीलैंड की तर्ज पर अयोध्या में बनाया जाएगा 'रामलैंड'

• अयोध्या में राम मंदिर निर्माण कार्य अपने पूरे जोरो पर है। जहां एक तरफ पूरे देश में राम मंदिर देखने को लेकर उत्साह बना हुआ है, ऐसे में राम की इस भूमि पर जल्दी ही एक थीम पार्क बनाए जाने की योजना है।

• इस थीम पार्क को कैलिफोर्निया के डिज्नीलैंड की तर्ज पर तैयार किया जाएगा। पार्क में रामायण के प्रसंगों के साथ श्री राम के गुणों और आदर्शों को भी प्रस्तुत किया जाएगा।

• उत्तर प्रदेश के प्रमुख सचिव मुकेश मेशराम ने बताया, धार्मिक नगरी अयोध्या को लेकर हम शुरू से ही चाहते थे कि यहां हर उम्र समूह के लोगों की आवाजाही ज्यादा से ज्यादा बढ़नी चाहिए। ऐसे में थीम पार्क इसके लिए सबसे मुफीद उपाय है।

• इस पहल से ना सिर्फ पर्यटकों के बीच अयोध्या को लेकर आकर्षण पैदा होने की उम्मीद है, बल्कि इससे धार्मिक नगरी वैश्विक पर्यटन स्थलों में भी जगह बना सकेगी।

• पर्यटन विभाग के अधिकारियों का कहना है कि करोड़ों की लागत से बनने वाला यह पार्क जिसे आधिकारिक नाम Ayodhya Imaginative and Prescient 2047 दिया गया है। इस परिसर की अगले साल के अंत तक बनने की उम्मीद है।

• अधिकारियों ने यह भी बताया कि अपनी तरह का अनूठा पार्क तमाम सुविधाओं से सुसज्जित होगा। मनोरंजन के अत्याधुनिक साधनों और जॉय राइड के अलावा यहां एक खंड पूरी तरह से धार्मिक पर्यटन को समर्पित किया जाएगा।



ललितपुर में बनेगा उत्तर प्रदेश का पहला फार्मा पार्क

- मुख्यमंत्री योगी आदित्यनाथ के नेतृत्व वाली उत्तर प्रदेश सरकार ने बुंदेलखंड के ललितपुर जिले में फार्मा पार्क बनाने की परियोजना को हरी झंडी दे दी है। उत्तर प्रदेश सरकार ने इसके लिए ललितपुर जिले में पशुपालन विभाग का 1 हजार 500 हेक्टेयर जमीन हस्तांतरित करेगी।
- इसके साथ ही राज्य सरकार के द्वारा 1 हजार 560 करोड़ रु की राशि खर्च की जाएगी। इस राशि का इस्तेमाल ललितपुर फार्मा पार्क में निवेशकों को आवश्यक सुविधा को उपलब्ध कराना और विकास के कार्य में तेजी लाने के लिए किया जायेगा।
- गौरतलब है कि ग्लोबल इन्वेस्टर्स समिट में राज्य को 16 हजार 420 करोड़ रु के निवेश प्रस्ताव चिकित्सा उपकरणों के निर्माण क्षेत्र में प्राप्त हुए हैं। इस सेक्टर में कुल 175 एमओयू पर हस्ताक्षर किए गए हैं।
- जल्द ही फार्मा पार्क के विकास के लिए सलाहकार संस्था का चुनाव कर डीपीआर तैयार कर ली जाएगी। राज्य में फार्मा पार्क को स्थापना और यह पर लगने वाले उद्योगों को प्रोत्साहन देने के लिए मुख्य मंत्री योगी आदित्यनाथ के नेतृत्व वाली उत्तर प्रदेश सरकार ने अपनी नीति में आवश्यक संशोधन किए हैं।
- फार्मा पार्क में इकाई लगाने वाले जो उद्यमी हैं उन्हें जमीन की खरीद कर पर लगने वाले स्टांप शुल्क पर 100 प्रतिशत की छूट दी जाएगी। इसके साथ कैपिटल सब्सिडी, श्रमिकों को लिए आवास निर्माण, रोजगार सृजन वगैरा पर सरकार की ओर से सब्सिडी दी जाएगी।



उत्तर प्रदेश बच्चों के लिए डिजिटल हेल्थ कार्ड बनाने वाला देश का पहला राज्य बना

• बच्चों के लिए डिजिटल हेल्थ कार्ड बनाने वाला उत्तर प्रदेश देश का पहला राज्य बन गया है।

• योगी सरकार ने हर छात्र को गुणवत्तापूर्ण शिक्षा देने के लिए नगरीय विकास विभाग और लखनऊ स्मार्ट सिटी के तहत 'स्कूल हेल्थ प्रोग्राम' शुरू किया है।



• इस पायलट प्रोजेक्ट के तहत लखनऊ स्मार्ट सिटी द्वारा लखनऊ के तीन स्कूलों में स्कूल हेल्थ प्रोग्राम शुरू किया गया है।

• इसमें नगर निगम के स्कूलों में पढ़ने वाले 1765 विद्यार्थियों के शारीरिक व मानसिक स्वास्थ्य का डिजिटल हेल्थ रिपोर्ट कार्ड तैयार किया जा रहा है।

• साथ ही इन बच्चों को 25 हजार रुपये के स्वास्थ्य बीमा का लाभ भी दिया जा रहा है।

उत्तर प्रदेश के मुख्यमंत्री योगी आदित्यनाथ को मिला भारत रत्न डॉ. अंबेडकर अवार्ड

• उत्तर प्रदेश के मुख्यमंत्री योगी आदित्यनाथ को उनके द्वारा किए गए कामों को लेकर एक बड़ा सम्मान मिला है। उन्हें भारतरत्न डॉ अंबेडकर अवार्ड से सम्मानित किया गया है।



• यह पुरस्कार उन्हें भारत के पूर्व राष्ट्रपति रामनाथ कोविंद ने मुंबई के श्री षण्मुखानंद ऑडिटोरियम में दिया गया। जब सीएम योगी को यह पुरस्कार दिया गया तो उस समय वो वहां मौजूद नहीं थे, इसलिए उनका यह अवार्ड उत्तर प्रदेश विधान परिषद सदस्य डॉ. लालजी प्रसाद निर्मल ने ग्रहण किया।

• मुंबई के श्री षण्मुखानंद ऑडिटोरियम में बुद्धांजलि रिसर्च फाउंडेशन द्वारा कार्यक्रम का आयोजित किया। इस कार्यक्रम में मुख्य अतिथि के रूप में पूर्व राष्ट्रपति रामनाथ कोविंद पहुंचे। इस कार्यक्रम में उन्होंने उत्तर प्रदेश के मुख्यमंत्री योगी आदित्यनाथ को भारतरत्न डॉ अंबेडकर अवार्ड से सम्मानित किया।

• योगी का सम्मान लेने वाले डॉ. लालजी प्रसाद निर्मल ने भी मुख्यमंत्री की तारीफ की। इस दौरान उन्होंने कहा कि, योगी जी ने उत्तर प्रदेश के सरकारी महकमों में डॉ. अंबेडकर की फोटो लगाने का आदेश देकर बहुत ही सराहनीय कार्य किया है। उन्होंने कहा कि, लखनऊ में डॉ. अंबेडकर स्मारक एवं सांस्कृतिक केंद्र बना कर योगी आदित्यनाथ ने माई साहब डॉ. सविता अंबेडकर के सपनों को पूरा किया है।

मैनपुरी के तारकाशी समेत 3 उत्पादों को मिला जीआई टैग

• उत्तर प्रदेश के तीन और ओडीओपी उत्पादों को जियोग्राफिकल इंडिकेशन (जीआई) का टैग मिला है। इसके साथ ही उत्तर प्रदेश, कर्नाटक को पछाड़कर देश में सर्वाधिक जीआई टैग वाला दूसरा राज्य बन गया है।

• उत्तर प्रदेश के खाते में कुल 48 जीआई टैग हो गए हैं। 55 जीआई टैग के साथ पहले नंबर पर तमिलनाडु है।

• मैनपुरी तारकाशी के लिए तारकाशी हस्तशिल्प सहकारी समिति, महोबा गौर पत्थर के लिए गौरा उद्योग सहकारी समिति तथा संभल हार्न (सींग) क्राफ्ट के लिए हैंडीक्राफ्ट वेलफेयर सोसायटी की ओर से जीआई रजिस्ट्रेशन का आवेदन किया गया था। लंबी कानूनी और तकनीकी प्रक्रिया के बाद अब तीनों उत्पादों को जीआई प्रमाणपत्र कर दिया गया।



• उत्तर प्रदेश के खाते में अब तक 45 जीआई टैग थे। अब यह संख्या बढ़कर 48 हो जाने से कर्नाटक पिछड़ गया है। कर्नाटक के पास 46 जीआई टैग हैं। सबसे ज्यादा जीआई टैग वाले तमिलनाडु के पास 55 जीआई टैग हैं।

श्री राम चरित मानस बना दुनिया का सबसे लंबा गाना, गिनीज बुक ऑफ़ वर्ल्ड में नाम

• श्री राम चरित मानस के पाठ को गाकर बनारस के युवक ने अपना नाम गिनीज वर्ल्ड रिकॉर्ड में दर्ज करवाया है। गोस्वामी तुलसी दास कृत संपूर्ण श्री राम चरित मानस के पाठ को 138 घंटे 41 मिनट 02 सेकेंड में गाकर बनारस के डॉक्टर जगदीश पिल्लई ने विश्व रिकॉर्ड बनाया।



• डॉक्टर जगदीश पिल्लई के लिए यह 5वां मौका है, जब उनका नाम विश्व रिकॉर्ड में दर्ज किया गया है। डॉक्टर जगदीश पिल्लई की इस ख्याति को लेकर वाराणसी के लोगो में काफी खुशी का माहौल है। 5वीं बार गिनीज वर्ल्ड रिकॉर्ड बनाने पर सभी उनकी प्रशंसा कर रहे है।

• विश्व का सबसे लंबा गाने के रूप में श्री राम चरित मानस को गाकर गिनीज वर्ल्ड रिकॉर्ड बनाने वाले जगदीश पिल्लई ने बताया कि वर्ष 2016 में उन्होंने इंटरनेट पर दुनिया का सबसे लंबा गाना देखा था।

• अमेरिका के व्यक्ति द्वारा चर्च में गए जाने वाले कोयर को रिपीट कर सबसे लंबा गाना बनाया गया था। जिसे देखकर आइडिया आया कि अपने देश में 2 से 3 लाख श्लोक वाले रामायण और महाभारत है तो क्यों न इस रिकॉर्ड पर भी भारत का नाम हो।